
svapnoditam

स्वप्नोदितम्

Document Information



Text title : svapnoditam

File name : svapnoditam.itx

Category : major_works, sadAshivabrahmendra

Location : doc_z_misc_major_works

Author : Sadashivendra Sarasvati

Proofread by : Sunder Hattangadi

Latest update : December 2, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 24, 2024

sanskritdocuments.org



ಸ್ವಪ್ನೋದಿತಂ



ದೇಶಿಕಾನುಗ್ರಹೋತ್ತುಂಗತರಂಗಶಿಶಿರಾಶಯಃ .
ನಿವಸಾಮಿ ನಿಜಾನಂದಪರಿಪೂರ್ಣೈಕಭೂಮನಿ .. 1..
ದೇಶಿಕಾನುಗ್ರಹೋತ್ತುಂಗಮತ್ತಮಾತಂಗಮಸ್ತಕಂ .
ಆರುಹ್ಯ ವಿಹರಾಮ್ಯಾತ್ಮಪದೇ ಸಮರಸೋಜ್ಜ್ವಲೇ .. 2..
ದೇಶಿಕಾನುಗ್ರಹೋತ್ತಂಗಗಿರಿಶೃಂಗಮುಪೇಯುಷಃ .
ತೃಣವದ್ಭಾತಿ ಮೇ ಸರ್ವಂ ಜಗದತ್ಯಲ್ಪಮಾತತಂ .. 3..
ದೇಶಿಕಾನುಗ್ರಹೋದಾರಗ್ರಹಗ್ರಸ್ತಾತ್ಮವಾನಹಂ .
ನ ಕಿಂಚಿದಪಿ ಜಾನಾಮಿ ಜಗದೇತಚ್ಚರಾಚರಂ .. 4..
ದೇಶಿಕಾನುಗ್ರಹೋದಾರವೇತ್ರೋದಸ್ತಮನೋಗ್ರಹಃ .
ವಿಜಾನಾಮಿ ಜಗತ್ಸರ್ವಮಾತ್ಮಮಾತ್ರತಯಾಧುನಾ .. 5..
ದೇಶಿಕಾನುಗ್ರಹೋದಾರತರಣಿಪ್ರಸರೋದ್ಭವೇ .
ಸ್ವಾನಂದೈಕರತಂ ವೀಕ್ಷೇ ಸಮುಲ್ಲಸಿತಮದ್ಭೂತಂ .. 6..
ದೇಶಿಕಾನುಗ್ರಹೋದಾರತುಷಾರಕಿರಣೋದಯೇ .
ಆಶ್ಚರ್ಯಮಾಂತರಾಂಭೋಜಮುನ್ನಿದ್ರಮಭವನ್ಮಮ .. 7..
ದೇಶಿಕಾನುಗ್ರಹೋದಾರದಾವಾನಲಲತಾ ಭೃಶಂ .
ದಗ್ಧಾ ಶೇಷಂ ಜಗಜ್ಜಾಲಮಲಂ ಮಾಂ ಶೀತಯತ್ಯಹೋ .. 8..
ದೇಶಿಕಾನುಗ್ರಹೋದಾರರವಿತಪ್ತಮನೋಮರೌ .
ಸ್ವಾನಂದಕಂದಲಃ ಕಶ್ಚಿದಾಶ್ಚರ್ಯಮುದಭೂದ್ಭೂತಂ .. 9..
ದೇಶಿಕಾನುಗ್ರಹೋದಾರಸಮೀರೇ ವಾತಿ ಸರ್ವತಃ .
ಮಮ ಚಿತ್ತಮಹಾಂಭೋಧಿಶ್ಚಿತ್ರಂ ನ ಸ್ವಂದತೇ ಕುತಃ .. 10..
ದೇಶಿಕಾನುಗ್ರಹೋದಾರದಾರೈಃ ಸಂತತಸಂಗಿನಃ .
ಮಮ ಭಾವೇ ಮನೋ ಲೀನಂ ನಿವೃತ್ತಾಶೇಷವೃತ್ತಿಕಂ .. 11..
ದೇಶಿಕಾನುಗ್ರಹೋದಾರಪೀತಾಂಬರಧರಸ್ಯ ಮೇ .
ಶೀತತಾಪಾದಿಭಿದುಃಖಂ ಕಥಂ ಸಂಘೀಭವಿಷ್ಯತಿ .. 12..
ದೇಶಿಕಾನುಗ್ರಹೋದಾರಸಾಮ್ರಾಜ್ಯಾಧಿಪತೇರ್ಮಮ .
ಅಶೇಷಮಭವದ್ವಶ್ಯಮತಃ ಕಿಮವಿಶೇಷತಃ .. 13..

ದೇಶಿಕೇಂದ್ರಕೃಪಾಖಡ್ಗಖಂಡಿತಾಶಾರಿಮಂಡಲಃ .
ಅಖಂಡಿತನಿಜಾನಂದಮಂಡಲೇ ನಿವಸಾಮ್ಯಹಂ .. 14..
ದೇಶಿಕೇಂದ್ರಕೃಪಾಖಡ್ಗಕೃತ್ತಚಿತ್ತಮೃಗೋತ್ತಮಃ .
ಶಾಂತಭೀತಿಶ್ಚರಾಮ್ಯಂತರಾತ್ಮಕಾಂತಾರಸಂತತೌ- .. 15..
ದೇಶಿಕೇಂದ್ರಕೃಪಾಖಡ್ಗವಿಲೂನೇಽಜ್ಞಾನಪಾದಪೇ .
ಸಂಸಾರಘೋರವೇತಾಲಃ ಕ್ಷ ಗತೋ ವಾ ನ ವೇದ್ಯಹಂ .. 16..
ದೇಶಿಕೇಂದ್ರಕೃಪಾಚಂದ್ರಚಂದ್ರಿಕಾಶೀತಲಾಕೃತಿಃ .
ಸಂಸಾರಸೌರಸಂತಾಪಂ ನೈವಾಹಂ ವೇದ್ಮಿ ಕಿಂಚನ .. 17..
ದೇಶಿಕೇಂದ್ರಕೃಪಾಚಂದ್ರಸಮೇಧಿತಚಿದಂಬುಧೌ .
ನಿಮಗ್ನೋಽಹಂ ನ ಪಶ್ಯಾಮಿ ಸ್ವಭಿನ್ನಂ ವಸ್ತು ಕಿಂಚನ .. 18..
ದೇಶಿಕೇಂದ್ರಕೃಪಾಚಂದ್ರನಿರಸ್ತಾಂತಸ್ತಮಸ್ತತಿಃ .
ಕಿಮಪ್ಯಹಂ ನ ಪಶ್ಯಾಮಿ ಕಿಮಾಶ್ಚರ್ಯಮಭೂದಿಹ .. 19..
ದೇಶಿಕೇಂದ್ರಕೃಪಾಚಂದ್ರಪ್ರಪುಲ್ಲಾನಂದಕೈರವಂ .
ಆಘ್ರಾಯಾಘ್ರಾಯ ಹೃಷ್ಯಾಮಿ ಸ್ವಾತ್ಮನೈವ ಮುಹುರ್ಮುಹುಃ .. 20..
ದೇಶಿಕೇಂದ್ರಕೃಪಾಚಂದ್ರದ್ರತಚಂದ್ರೋಪಲಾಂತರಃ .
ವಿಶ್ರಾಂತಿಮಾಪ್ತವಾನಸ್ಮಿ ವಿಜ್ಞಾನೈಕರಸೇ ಪದೇ .. 21..
ಕೃತಾರ್ಥೋಽಸ್ಮಿ ಕೃತಾರ್ಥೋಽಸ್ಮಿ ದೇಶಿಕಾನುಗ್ರಹಾದಹಂ .
ಅತಃ ಸರ್ವೇ ಜನೋ ಯೂಯಮುಪಾದ್ಧಂ ದೇಶಿಕೋತ್ತಮಂ .. 22..
ಇತಿ ಸ್ವಪ್ನೋದಿತಾಂ ನಿಷ್ಕಾಮನುಸ್ಮರತಿ ಯಃ ಪುಮಾನ್ .
ಸೋಽಸೌ ಸತ್ಯಪರಾನಂದಪದವೀಂ ಯಾತಿ ಪಾವನೀಂ .. 23..
ಇತಿ ಶ್ರೀಸದಾಶಿವೇಂದ್ರಸರಸ್ವತ್ಯಾ ವಿರಚಿತಂ ಸ್ವಪ್ನೋದಿತಂ ಸಂಪೂರ್ಣಂ .
.. ಹರಿಃ ಓಂ ..

Proofread by Sunder Hattangadi

svapnoditam

pdf was typeset on March 24, 2024

Please send corrections to sanskrit@cheerful.com

